

پاپ ري شروعات



مارواڙي ٻولي ۾

پاپ ري شروعات	ٽائٽل:
مارواڙي	ٻولي:
ڊيوڊ-سي گُڪ پبليشن ڪمپني ري موڪل شون لگايوڙا.	قوٽو:
مارواڙي لٽريچر ٽرانسليشن پروجيڪٽ	پبلشر:
پيلڪو	چاپو:
200	تعداد:
نومبر 2022	تاريخ:
آي ڪهاڙي پويٽر شاستر ري ڪتاب پيدائش ري ٻارهي آڌيا شون لي ايڪي آڌيا شون ليئوڙي هي.	ڪهاڙي:



پرمیشور ایشور جترا پي جهنگلي جنار ٺاهيا هتام اُون شجون ۾ ناگ
تموم گهڻو چالاڪ هتو. اُوئي لڳائي شون پوڄو ڪم ”ڪي شاجيلي
ايشور ڪهيو هي ڪه ٿي باگ ري ڪي پي بڻ رو ڦل ني ڪايا؟“ لڳائي
ناگ ني ڪهيو ڪم ”مهي باگ ري شجون بڻون را ڦل تو ڪائي
شگهون هون، پڻ ايشور ڪهيو هي ڪه جڪو بڻ باگ ري بچ ۾ هي
اُوئي رو ڦل ني ڪايا هان ني اُوئي ني هاڻ لڳايام جي ايئون ڪيئو، تو
ٿي مري جاشو.“ ايئي تي ناگ لڳائي ني ڪهيو ڪم ”ٿي ڪڏي پي
ڪونهي مرو. ڪيونڪه اُوئي ني خبر هي ڪه جڪي ڏن ٿي او ڪاشوم
تو ٿوني سمجه آشي ري هان ٿي ايشور آئي ڪار پلائي هان بچڙائي ني
سمجهڻ آلا هوئي جاشو.“



لُگائي ڏينو ڪه آي بڻ ڏيکيجڻ ۾ ڦوترو هي هان ائي رو قل ڪاوڻ ۾
سُنو هوشي. اُئي سوچو ڪه ائي شون سمجھ پي آشي، تو اُئي بڻ
شون قل توڙيو هان ڪادو. پچي اُئي آپري ڏي نِي پي ڏينو هان اُئي پي
ڪادو. ائي تي اُئون بيئون نِي سمجھ آئي. پچي اُئون نِي خبر پڙي ڪه
مهي تو اُگهاڙا هون هان او شرماوڻ لاڳا. اُئون انجیر ري بڻ ري پونون
نِي گندي آني ڏکيو.



پڇي شام ري ٿيم جڏي آدم هان اُئي ري لڳائي باگ ۾ پرميشور
 ايشور ري يوڻ رو آواز سُٿيوم، تو او باگ ري بٽون ۾ لڪيا. پڻ پرميشور
 ايشور آدم ني هيلو ڪري ڪهيو ڪه، ”آدم، آدم تُو ڪيت هي؟“
 اُئي بلتي ڏيني ڪه، ”مهِي باگ ۾ تاري اوڻ رو آواز سُٿيوم، تو هُون
 پيئاجو هان لڪيوم ڪيونڪ هُون اُگهاڙو هتو.“ ايشور ڪهيو ڪه،
 ”تني ڪيڪر خبر پڙي ڪه تُو اُگهاڙو هي؟ ڪي تي اُئي بٽ رو ڦل
 کاتو هي، جڪي رو مهِي تني پاليو هتو؟“ آدم ڪهيو ڪه، ”تي
 جڪو لڳائي مهني ڏيني هي، اُئي مهني اُئي بٽ رو ڦل ڏينو هان مهِي

ڪاڌو۔“ اِيئي تي پرميشور ايشور لڳائي ني ڪهيو ڪم ”ٿي اِيئون
ڪيئون ڪيئو؟“ لڳائي ڪهيو ڪم ”ناگ مهني برگلائي تو مهني او قل
ڪاڌو۔“



پڇي پرميشور ايشور ناگ ني ڪهيو ڪم ”ٿي اِيئون ڪيئو اِيئي ري
ڪري تُو شجون جيوو جنارون هان جهنگلي جنارون ۾ لعنتي هي۔ تُو
آپري پٽ شون گسڪي هان سجي حياتي مٽي ڪائي۔ هُون تاري هان
لڳائي ري نسل ري بچ ۾ دشمني گهاتين۔ او تارو ماڻو چپلشي هان تُو
اُوئي ري ڪڙي تي چڪ هڻين۔“ پڇي ايشور لڳائي ني ڪهيو ڪم
”هُون تارا اُميدگاري را ڏوڪن تموم گهڻا بدائين هان تُو ڏڪون شون ٻال

جڙين۔ ٿارو من تو آڀري ڏيڻي ڏيسا هوشي پڻ تو پي او ٿي ماڻي حڪم
هلاشي۔ “ پڇي ايشور آدم ني ڪهيو ڪم ” ٿي آڀري لڳائي ري بات
مني هان او قل کاتو جڪي رو مهني ٿني پاليو هتو۔ ايئي ري ڪري
ڌرتي ني ٿاري ڪري پت هي، ٿو اوئي ري پوک ڪاوڻ ري شارو سجي
حياتي ڏڪون شون پورهيو ڪري۔ ٿاري شارو بني ۾ هر نموني را ڪونٽون
آلا بڻيا اگشي۔ ٿني بني شون پوک تو ملشي، پڻ ٿني تموم گهڻي
محنت ڪرڻي پڙشي۔ ٿو سجي حياتي پراسيو بيوڻ شون پڇي ٻائي
ڪائي، جتري توڻي ٿو مٽي ۾ ني جاوي، ڪيونڪ ٿو مٽي رو ٺاهيوڙو
هي هان پاڇو مٽي ۾ جائين۔ “



آدم آپري لڳائي رو نون حوا راکيو۔

پڇي پرميشور ايشور چوپڙي را گيا نائي آدم هان اوئي ري لڳائي ني
 پيرڻ ري سارو ڏينا۔ پرميشور ايشور اوئون ني عدن ري باگ شون ڪادي
 چوڙيا۔ عدن باگ ري اوگوڻي پاشي آڪاشي مخلوق ڪروبي اڀاڙيا هان
 هيڪ بٽل آلي تلوار پي راڪي جڪو چوڌاري ڦرتي ڪه ڪو پي زندگي
 ري بٽ ري پاشي ۾ ني آوي۔

سوال

1. ناگ لڳائي شون ڪهڙو سوال پوڄو؟
2. لڳائي ني او قل ڪهڙو لاڳو؟
3. جڏي اوئون ايشور ري اوڻ رو آواز سُٽيوم تو اوئون ڪي ڪيئو؟
4. ايشور آدم شون پوڄو ڪه تُو ڪيت هي، تو تي ڪي شوڄو هو ڪه ايشور ڪيئون اوئون شون ايئون پوڄو؟
5. جڏي آدم هان اوئي ري لڳائي قل ڪادوم تو اوئي رو ڪهڙو نتيجو نڪريو؟
6. جڏي آبي ڏوه هان پاپ ڪرون، تو آڀو ڪهڙو نتيجو نڪرشي؟

شيڪڙ آڻو وڃن

روميون 23:3

شجون پاپ ڪيئو هان ايشور ري مهما شون الگا هي.

پاپ ري شروعات

بيجا ڪتاب

جگت ري شروعات ❖

پاپ ري شروعات ❖

سنت نوح ❖

ايشور رو شاچو شيواداري ابراهيم ❖

ايشور رو ابراهيم ني آزماوڻ ❖

يوسف ري ڪهاڻي ❖

يوسف ري پايون شون ملاقات ❖

ايشور رو آپري منڪون ني آزادي ڏيوڻ ❖

پرميشور رو آپري منڪون ري آگووڻي ڪرڻ ❖

سنت موسيٰ رو جاچوس ميلڻ ❖

بلق هان بلعام ري ڪهاڻي ❖

Southern Marwari literature translation project

مارواڙي لٽريچر ٽرانسليشن پروجيڪٽ